



MALTA

**QORTI CIVILI  
(SEZZJONI TAL-FAMILJA)  
ONOR. IMHALLEF  
ABIGAIL LOFARO**

Seduta tal-25 ta' Gunju, 2015

Rikors Numru. 181/2015

**AB**

**-VS-**

**CB**

Il-Qorti:

Rat ir-rikors illi gie ikkonfermat bil-gurament mir-rikorrenti li permezz tieghu ippremettiet :

## Kopja Informali ta' Sentenza

1. Illi fil-15 ta' Mejju 1998 l-esponenti zzewget lill-intimat CB (vide certifikat taz-zwieg hawn anness bhala Dok. 'A') u minn dan iz-zwieg kellhom tifel wiehed F- illi illum għandu sittax-il sena;
2. Illi l-partijiet xoljew u llikwidaw il-komunjoni tal-akkwisti ezistenti bejniethom u effettwaw separazzjoni legali permezz ta' kuntratt ta' separazzjoni konsenswali in atti Nutar Dottor Reuben Rosella Sciberras datat 16 ta' Marzu, 2009 (Dok 'B');
3. Illi m'hemm ebda pendenzi jew kwistjonijiet bejn il-partijiet;
4. Illi l-esponenti ddiskutiet mal-avukat tagħha Dr Chris Cilia LL.D. il-possibilita' ta' rikonciljazzjoni u ingħata mingħand l-istess avukat l-ismijiet u l-indirizzi tal-persuni kwalifikati biex joffru l-ghajnuna fil-process ta' rikonciljazzjoni bejn il-mizzewgin (vide dikjarazzjoni hawn annessa bhala Dok 'C') u kkonkluda li m'hemm ebda prospett ragjonevoli għal rikonciljazzjoni;
5. Illi issa ghaddew oltre 4 snin mid-data tas-separazzjoni konsenswali u m'hemm assolutament ebda prospett ta' rikonciljazzjoni bejn il-partijiet;
6. Illi jikkonkorru l-kriterji kollha stabbiliti skont il-ligi ghall-hall taz-zwieg u d-divorzju tal-partijiet;

Talbet sabiex l-intimat jghid ghaliex din il-Qorti m'għandhiex tiddikjara illi z-zwieg tagħha mal-intimat C B li kien gie celebrat fil-15 ta' Mejju, 1998 hu mahlul u li l-partijiet huma divorzjati ghall-finijiet u l-effetti kollha tal-ligi u tordna lir-Registratur tal-Qorti sabiex fiz-zmien imholli għal daqshekk min din il-Qorti javza lid-Direttur tar-Registru Pubbliku bid-divorzju tal-partijiet sabiex dan jigi annotat u registrat fir-Registru Pubbliku;

Rat ir-risposta tal-intimat li giet ikkonfermata minnu bil-gurament, li permezz tagħha jikkonferma il-kontendut tar-rikors tal-attrici u fċċirkostanzi ma jipponix għat-talba tal-istess attrici;

Rat id-dokumenti kollha illi gew esebiti;

Rat id-digriet tagħha tat-8 ta' Mejju, 2015;

Rat l-affidavit bix-xhieda tar-rikorrenti;

Rat I-Artikolu 66 B tal-Kap. 16 tal-Ligijiet ta' Malta;

Rat I-atti kollha;

Ikkunsidrat :

Illi I-Qorti rat li r-rikorrenti irnexxielha tissodisfa ir-rekwiziti kollha mehtiega mill-Ligi sabiex zwieg jigi mahlul u dana peress illi ippruvat illi I-partijiet ilhom legalment separati mis-16 ta' Marzu 2009 u illi ma hemm l-ebda prospett ragonevoli ta' rikonciliazzjoni bejn il-partijiet;

Illi ir-rikorrenti ippruvat ukoll illi ma hemm l-ebda pendenzi fir-rigward ta' hlas ta' manteniment;

Ghaldaqstant, u ghar-ragunijiet fuq imsemmija, il-Qorti qegħda tilqa' t-talbiet, tippronunzja il-hall taz-zwieg bejn il-partijiet u tordna lir-Registratur tal-Qrati sabiex, fi zmien xahar millum, javza lid-Direttur tar-Registru Pubbliku bid-divorzju tal-partijiet biex dan jigi registrat fir-Registru Pubbliku;

Il-Qorti tordna illi l-ispejjez jibqghu bla taxxa bejn il-partijiet

**< Sentenza Finali >**

-----TMIEM-----